

የይሳኮርም ልጆች፡ ቶላ፡ ፉዋ፡ ያሱብ ሺምሮን፡ አራት ናቸው።

2 ፤ የቶላም ልጆች፡ አዚ፡ ራፋያ፡ ይሪኤል፡ የሕማይ፡ ይብሣም፡ ሽሙኤል፡ የአባታቸው የቶላ ቤት አለቆች፡ በትውልዳቸው ጽኑዓን ኃያላን ሰዎች ነበሩ፤ በዳዊት ዘመን ቍጥራቸው ሀያ ሁለት ሺህ ስድስት መቶ ነበረ።

3 ፤ የአዚም ልጆች ይዝረሕያ፤ የይዝረሕያም ልጆች ሚካኤል፡ አብድዩ፡ ኢዮኤል፡ ይሺያ አምስት ናቸው፤ ሁሉም አለቆች ነበሩ።

4 ፤ ከእነርሱም ጋር በየትውልዳቸው በየአባቶቻቸው ቤቶች ለሰልፍ የተዘጋጁ የሠራዊት ጭፍሮች ነበሩ፤ ብዙም ሴቶችና ልጆች ነበሩአቸውና ሠላሳ ስድስት ሺህ ነበሩ።

5 ፤ ወንድሞቻቸውም በይሳኮር ወገኖች ሁሉ ጽኑዓን ኃያላን ሰዎች በትውልዳቸው ሁሉ የተቈጠሩ ሰማኒያ ሰባት ሺህ ነበሩ።

6 ፤ የብንያም ልጆች ቤላ፡ ቤኬር፡ ይዲኤል ሦስት ነበሩ።

7 ፤ የቤላም ልጆች፡ ኤሴቦን፡ አዚ፡ ዑዝኤል፡ ኢያሪሙት፡ ዒሪ፡ አምስት ነበሩ፤ የአባቶቻቸው ቤቶች አለቆች፡ ጽኑዓን ኃያላን ሰዎች ነበሩ፤ በትውልድ የተቈጠሩ ሀያ ሁለት ሺህ ሠላሳ አራት ነበሩ።

8 ፤ የቤኬርም ልጆች፤ ዝሚራ፡ ኢዮአስ፡ አልዓዛር፡ ኤልዮጄናይ፡ ያምሪ፡ ኢያሪሙት፡ አብያ፡ ዓናቶት፡ ዓሌሜት፤ እነዚህ ሁሉ የቤኬር ልጆች ነበሩ።

9 ፤ በየትውልዳቸው መዝገብ የተቈጠሩ፡ የአባቶቻቸው ቤቶች አለቆች፡ ጽኑዓን ኃያላን ሰዎች ሀያ ሺህ ሁለት መቶ ነበሩ።

10 ፤ የይዲኤልም ልጅ ቢልሐን ነበረ፤ የቢልሐንም ልጆች የዑስ፡ ብንያም፡ ኤሁድ፡ ከንዓና፡ ዜታን፡ ተርሴስ፡ አኪሳኦር ነበሩ።

11 ፤ እነዚህ ሁሉ የይዲኤል ልጆች ነበሩ፤ በየአባቶቻቸው ቤቶች አለቆች፡ ጭፍራ እየሆኑ ወደ ሰልፍ የሚወጡ ጽኑዓን ኃያላን ሰዎች አሥራ ሰባት ሺህ ሁለት መቶ ነበሩ።

12 ፤ ደግሞም ሳፊን፡ ሑፊም የዒር ልጆች፡ ሑሺም የአሔር ልጆችም ነበሩ።

13 ፤ የንፍታሌም ልጆች፡ ያሕጽኤል፡ ጉኒ፡ ዩጽር፡ ሺሌም፡ የባላ ልጆች ነበሩ።

14 ፤ የምናሴ ልጆች ሶርያይቱ ቁባቱ የወለደችለት እሥርኤልና የገለዓድ አባት ማኪር ናቸው።

15 ፤ ማኪርም ከሑፊምና ከሳፊን ወገን ሚስት አገባ፤ የእጎትዋም ስም መዓካ ነበረ፤ የሁለተኛውም ስም ሰለጳኦድ ነበረ፤ ለሰለጳዓድም ሴቶች ልጆች ነበሩት።

16 ፤ የማኪርም ሚስት መዓካ ልጅ ወለደች፡ ስሙንም ፋሬስ ብላ ጠራችው፤ የወንድሙም ስም ሱሮስ ነበረ፤ ልጆቹም ኡላም፡ ራቄም ነበሩ።

17 ፤ የኡላምም ልጅ ባዳን ነበረ፤ እነዚህ የምናሴ ልጅ የማኪር ልጅ የገለዓድ ልጆች ነበሩ።

18 ፤ እጎቱ መለኬት ኢሱድን፡ አቢዔዝርን፡ መሐላን ወለደች።

19 ፤ የሸሚዳም ልጆች አሒያን፡ ሴኬም፡ ሊቅሒ፡ አኒዓም ነበሩ።

20 ፤ የኤፍሬም ልጆች፤ ሹቱላ፡ ልጁ ባሬድ፡ ልጁ ታሐት፡ ልጁ ኤልዓዳ፡ ልጁ ታሐት፡ ልጁ ዛባድ፡ ልጁ ሸቱላ፡

21 ፤ የአጎሩም ተወላጆች የጌት ሰዎች ከብቶቻቸውን ሊወስዱ ወርደው ነበርና የገደሉአቸው ልጆቹ ኤድርና ኤልዓድ ነበሩ።

22 ፤ አባታቸውም ኤፍሬም ብዙ ቀን አለቀሰ፡ ወንድሞቹም ሊያጽናኑት መጡ።

23 ፤ ወደ ሚስቱም ገባ፡ አረዝቸውም፡ ወንድ ልጅም ወለደች፤ በቤቱም መከራ ሆኖአልና ስሙ በሪዓ ብሎ ጠራው።

24 ፤ ሴት ልጁም ታችኛውንና ላይኛውን ቤትሐሮንንና ኡዜንሼራን የሠራች ሲአራ ነበረች።

25 ፤ ወንዶች ልጆቹም ፋፌ፡ ሬሴፍ፡ ልጁ ቴላ፡

26 ፤ ልጁ ታሐት፡ ልጁ ለአዳን፡ ልጁ ዓሚሁድ፡ ልጁ ኤሊሳማ፡

27 ፤ ልጁ ነዌ፡ ልጁ ኢያሱ።

28 ፤ ግዛታቸውና ማደሪያቸው ቤቴልና መንደሮችዋ፡ በምሥራቅም በኩል ነዓራን፡ በምዕራብም በኩል ጌዝርና መንደሮችዋ፡ ደግሞ ሴኬምና መንደሮችዋ እስከ ጋዛና እስከ መንደሮችዋ ድረስ፡

29 ፤ በምናሴም ልጆች ዳርቻ ቤትሳንና መንደሮችዋ፡ ታዕናከና መንደሮችዋ፡ መጊዶና መንደሮችዋ፡ ዶርና መንደሮችዋ ነበሩ፤ በእነዚህ የእስራኤል ልጅ የዮሴፍ ልጆች ተቀመጡ።

30 ፤ የአሴር ልጆች ዩምና፡ የሱዋ፡ የሱዊ፡ በሪዓ፡ እጎታቸውም ሢራሕ።

31 ፤ የበሪዓም ልጆች፤ ሔቤር፡ የቢርዛዊት አባት የነበረው መልኪኤል።

32 ፤ ሔቤርም ያፍሌጥን፡ ሳሜንር፡ ኮታምን፡ እጎታቸውንም ሶላን ወለደ።

33 ፤ የያፍሌጥ ልጆች ፋሴክ፥ ቢምሃል፥ ዓሲት ነበሩ፤ እነዚህ የያፍሌጥ ልጆች ነበሩ።

34 ፤ የሳሜርም ልጆች አኪ፥ ሮኦጋ፥ ይሐባ፥ አራም ነበሩ።

35 ፤ የወንድሙም የኤላም ልጆች ጸፋ፥ ይምና፥ ሰሌስ፥ ዓማል ነበሩ።

36 ፤ የጾፋም ልጆች ሱዋ፥ ሐርኔፍር፥

37 ፤ ሦጋል፥ ቤሪ፥ ይምራ፥ ቤጼር፥ ሆድ፥ ሳማ፥ ሰሊሳ፥ ይትራን፥ ብኤራ ነበሩ።

38 ፤ የዬቴር ልጆች ዮሮኒ፥ ፊስጳ፥ አራ ነበሩ።

39 ፤ የዑላ ልጆች ኤራ፥ ሐኒኤል፥ ሪጽያ ነበሩ።

40 ፤ እነዚህ ሁሉ የአሴር ልጆች፥ የአባቶቻቸው ቤቶች አለቆች፥ የተመረጡ ጽኑዓን ኃያላን ሰዎች፥ የመኳንንቱ አለቆች ነበሩ። በትውልዳቸውም በሰልፍ ለመዋጋት የተቈጠሩ ሀያ ስድስት ሺህ ሰዎች ነበሩ።